



കേരള സർക്കാർ
 ഇൻഫർമേഷൻ & പബ്ലിക് റിലേഷൻസ് വകുപ്പ്
 ജില്ലാ ഇൻഫർമേഷൻ ഓഫീസ്, ആലപ്പുഴ-688 001
 ഫോൺ: 0477-2251349; ഇ-മെയിൽ: prdalppy@gmail.com,
 വെബ്സൈറ്റ്: www.prd.kerala.gov.in

പത്രക്കുറിപ്പ് 4 'ഭരണഭാഷ-മാതൃഭാഷ' ജനുവരി 13 തീക്കൾ

സമ്പൂർണ്ണ ശുചിത്വ ക്യാമ്പയിനുമായി ആര്യാട് ഗ്രാമ പഞ്ചായത്ത്

- മുഖ്യമന്ത്രിയുടെ ഹരിത പുരസ്കാരം 21ന് ഏറ്റുവാങ്ങും

ആലപ്പുഴ: ഹരിത കേരളം മിഷൻ പ്രഖ്യാപിച്ച മുഖ്യമന്ത്രിയുടെ ഹരിത പുരസ്കാരം സ്വന്തമാക്കിയതിന് പിന്നാലെ സമ്പൂർണ്ണ ശുചിത്വ ക്യാമ്പയിനുമായി ആര്യാട് ഗ്രാമ പഞ്ചായത്ത്. ക്യാമ്പയിൻ മൂന്നു ഘട്ടങ്ങളിലായാണ് നടപ്പാക്കുന്നത്. ആദ്യ ഘട്ടത്തിൽ വീടും പരിസരവും വൃത്തിയാക്കിയപ്പോൾ രണ്ടാം ഘട്ട ക്യാമ്പയിനില് ഇന്ന് (14/1/2020) വ്യപാര സ്ഥാപനങ്ങളും സർക്കാർ സ്ഥാപനങ്ങളും വൃത്തിയാക്കും. 'ധൂപസന്ധ്യ' എന്ന പേരിൽ മൂന്നാം ഘട്ടത്തില് ബുധനാഴ്ച വാർഡ് തല ജനകീയ ശുചീകരണം നടത്തും. മാതൃകാ ശുചിത്വ ഗ്രാമത്തിനായുള്ള കൂട്ടായ പ്രവർത്തനമാണ് സമ്പൂർണ്ണ ശുചിത്വ ക്യാമ്പയിൻ. ശുചിത്വത്തിന്റെ കാര്യത്തില് ജില്ലയിൽ ഒന്നാം സ്ഥാനത്തെത്തിയ ആര്യാട് ഗ്രാമ പഞ്ചായത്ത് ഇതുവരെ നടപ്പാക്കിയ പ്രവർത്തനങ്ങളെ ഏറ്റവും മികവുറ്റതായിരുന്നു. പ്ലാസ്റ്റിക് മാലിന്യങ്ങൾ എല്ലാ വീടുകളിലെ നിന്നും ശേഖരിക്കാൻ ഹരിതകർമ്മ സേനയെ നിയോഗിച്ചിട്ടുണ്ട്. ഹരിതകർമ്മ സേന പ്രതിനിധികൾ വീടുകളിലെത്തി ജൈവ- അജൈവ മാലിന്യങ്ങളെ ശേഖരിക്കും. വീടുകളിൽ സ്ഥാപിച്ചിരിക്കുന്ന മാലിന്യ സംസ്കരണ പെട്ടിയിലുള്ള കൃത്യ ആർ കോഡ് ഉപയോഗിച്ച് ഞായത്തിലിരുന്ന് ഇതിന് മേൽനോട്ടം വഹിക്കാം. വീടുകളിൽ നിന്നും ശേഖരിക്കുന്ന മാലിന്യങ്ങൾ ഡിംഗ് യൂണിറ്റ് വഴി സംസ്കരിച്ചു റോഡ് ടാറിങ്ങിനും മറ്റ് മൂല്യ വർദ്ധിത ഉൽപ്പന്ന നിർമ്മാണങ്ങൾക്കും ഉപയോഗിക്കാം. കൃഷി ഭവനിൽ നിന്നും കാർഷിക ഉൽപ്പന്നങ്ങളെ നേരിട്ട്

ഗുണഭോക്താക്കളുടെ വീടുകളിൽ എത്തിച്ചു നൽകുന്ന പദ്ധതിയും നടപ്പാക്കി വരികയാണ്. കൃഷിയും മാലിന്യ സംസ്കരണവും ഏകോപിപ്പിച്ചു നടപ്പാക്കിയ ഇത്തരം പദ്ധതികളാണ് മുഖ്യമന്ത്രിയുടെ ഹരിത പുരസ്കാരത്തിന് ആര്യാട് പഞ്ചായത്തിനെ തിരഞ്ഞെടുത്തത്. ഈ മാസം 21ന് തിരുവനന്തപുരത്ത് നടക്കുന്ന 'നമ്മൾ നമുക്കായി' ക്യാമ്പയിന്റെ സംസ്ഥാന തല ഉദ്ഘാടനത്തിൽ മുഖ്യമന്ത്രി പിണറായി വിജയനിൽ നിന്നും ആര്യാട് പഞ്ചായത്ത് ഭരണസമിതി പുരസ്കാരം ഏറ്റെടുത്തു.

ചമ്പക്കുളം ബ്ലോക്ക് പഞ്ചായത്തിലെ ലൈഫ് കുടുംബ സംഗമം ഇന്ന് (14/1/2020)

ആലപ്പുഴ: ചമ്പക്കുളം ബ്ലോക്ക് പഞ്ചായത്തിലെ ലൈഫ് മിഷൻ ഗുണഭോക്താക്കളുടെ കുടുംബ സംഗമവും അദാലത്തും ഇന്ന് (14-01-2020). ബ്ലോക്ക് പഞ്ചായത്തിന്റെ പരിധിയിലുള്ള ഗ്രാമ പഞ്ചായത്തുകളിലായി 536 വീടുകളാണ് നിർമ്മിച്ചിട്ടുള്ളത്. രാവിലെ 8.30 മുതൽ പൊങ്ങ മാർസ്സീവാ പള്ളി ഹാളിൽ നടക്കുന്ന കുടുംബ സംഗമത്തിന്റേയും അദാലത്തിന്റേയും ഉദ്ഘാടനം കൊടിക്കുന്നതിൽ സുരേഷ് എംപി നിർവഹിക്കും.

ഇരുപതോളം വകുപ്പുകളുടെ സേവനങ്ങൾ അദാലത്തിൽ ലഭ്യമാകും. തദ്ദേശ സ്വയംഭരണ സ്ഥാപനങ്ങൾ, സിവിൽ സപ്ലൈസ്, കൃഷി വകുപ്പ്, സാമൂഹ്യനീതി, കുടുംബശ്രീ, ഐ.ടി., ഫിഷറീസ്, മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി, വ്യവസായം, പട്ടികജാതി പട്ടികവർഗ വികസനം, ക്ഷീരവികസനം, ആരോഗ്യം, റവന്യൂ, ശുചിത്വമിഷൻ, വനിതാ ശിശു വികസനം, ഗ്രാമവികസനം, പബ്ലിക് റിലേഷൻസ്, ലീഡ് ബാങ്ക് തുടങ്ങിയ വകുപ്പുകളുടെ സേവനം അദാലത്തിൽ ലഭിക്കും. അദാലത്തിൽ പങ്കെടുക്കുന്ന ഗുണഭോക്താക്കൾക്ക് അപേക്ഷ എഴുതി നൽകാനായി പ്രത്യേക കൗണ്ടറും സജ്ജീകരിച്ചിട്ടുണ്ട്. പങ്കെടുക്കുന്നവർ ബന്ധപ്പെട്ട രേഖകളെല്ലാം ഹാജരാക്കണം. ഗുണഭോക്താക്കളുടെ പരാതികൾ അദാലത്തിൽത്തന്നെ പരമാവധി തീർപ്പാക്കും. അദാലത്തിൽ പരിഹാരമാകാത്ത പരാതികൾ ബന്ധപ്പെട്ട വകുപ്പ് മേധാവികൾക്ക് കൈമാറും. ജനുവരി 26ന് നടത്തുന്ന സംസ്ഥാനതല പ്രഖ്യാപനത്തിന് മുന്നോടിയായാണ് ബ്ലോക്ക് പഞ്ചായത്തുതല കുടുംബ സംഗമവും അദാലത്തും സംഘടിപ്പിക്കുന്നത്.

സമഗ്ര കരട് വോട്ടർ പട്ടിക: പരാതി നൽകേണ്ട അവസാന ദിനം ജനുവരി 15

ആലപ്പുഴ: പ്രസിദ്ധീകരിച്ച സമഗ്ര കരട് വോട്ടർ പട്ടികയിലെ ആക്ഷേപങ്ങളും പരാതികളും സമർപ്പിക്കാൻ 2 ദിവസം കൂടി (15-1-20). വോട്ടർ പട്ടികയിൽ കടന്നുകൂടിയ പേര്, മേൽവിലാസം സംബന്ധിച്ച് തെറ്റുകൾ തിരുത്തുന്നതു സംബന്ധിച്ചും, പട്ടികയിൽ നിന്ന് പേര് നീക്കം ചെയ്യുന്നതും സംബന്ധിച്ച പരാതികൾ ജനുവരി 15ന് മുൻ ഓൺലൈനായി നൽകാം. ഫെബ്രുവരി 4 നു പ്രാഥമിക പട്ടിക തയ്യാറാക്കുകയും ഫെബ്രുവരി 7 നു അന്തിമ വോട്ടർ പട്ടിക പ്രസിദ്ധീകരിക്കുകയും ചെയ്യും.

യുവജന കമ്മീഷൻ അദാലത്ത് നടത്തി

ആലപ്പുഴ: യുവജന കമ്മീഷൻ നടത്തിയ അദാലത്തിൽ വിവിധ മേഖലകളിൽ നിന്നായി ലഭിച്ച പരാതികളിൽ പങ്കുതിയോളം കേസുകളിൽ തീർപ്പാക്കി. ബാക്കിയുള്ളവ അടുത്ത അദാലത്തിൽ പരിഹരിക്കും. വിവിധ വകുപ്പുകളിലെ എൽ.ഡി.സി/ ഡ്രൈവർ തസ്തിക റിപ്പോർട്ട് ചെയ്യുന്നത് സംബന്ധിച്ച് ലഭിച്ച പരാതിയിൽ തീർപ്പായി. വ്യവസായ വാണിജ്യ വകുപ്പ്, പഞ്ചായത്ത് ഡെവലപ്പ്മെന്റ് വകുപ്പ് തുടങ്ങി വിവിധ വകുപ്പുകളുടെ ഒഴിവുകൾ പി.എസ്.സിയിൽ റിപ്പോർട്ട് ചെയ്തതായി സെക്രട്ടറിമാർ അറിയിച്ചു. അന്ധകാരനശി പാലത്തിന്റെ നിർമ്മാണം വൈകുന്നതുമായി ബന്ധപ്പെട്ട് ലഭിച്ച പരാതിയിൽ ഹാർബർ എക്സിക്യൂട്ടീവ് എൻജിനീയർ ഹാജരായി. ഫെബ്രുവരി 29നകം പാലത്തിന്റെ നിർമ്മാണം പൂർത്തിയാക്കുമെന്ന് കമ്മീഷൻ ഇടപെട്ട് ഉറപ്പാക്കി. സാമ്പത്തിക തട്ടിപ്പ്, സ്ഥലമാറ്റം തുടങ്ങിയവയിൽ ലഭിച്ച പരാതികളിൽ കൂടുതൽ തെളിവുകളും റിപ്പോർട്ടുകളും തേടി. അടുത്ത സിറ്റിങ്ങിൽ നടപടിയെടുക്കും. യുവജനകമ്മീഷൻ ചെയർമാൻ ചിന്താ ജേറോം, മെമ്പർ നിഷാന്ത് വി. ചന്ദ്രൻ, സെക്രട്ടറി ടി.കെ ജയശ്രീ, കമ്മീഷൻ ഉദ്യോഗസ്ഥരായ മനോജ്, സരിത തുടങ്ങിയവർ അദാലത്തിൽ പങ്കെടുത്തു.